

Врз основа на член 28 од Законот за заштита и благосостојба на животните (Сл.Весник на Република Македонија бр. 149/14, 149/15 и 53/16), Советот на Општина Берово на 19-тата седницата одржана на 15.11.2022 година донесе:

ПРОГРАМА

За други комунални услуги, контрола и третман на кучиња скитници и други нерегистрирани кучиња за 2023 година

Со оваа програма за други комунални услуги, контрола и третман на кучиња скитници и други нерегистрирани кучиња се предвидуваат работи и работни задачи, предвидени средства за работа и динамика и реализација на предвидената програма.

Воведен дел

За решавање на проблемот поврзан со присуство на бездомни кучиња, односно за контрола на нивниот број, од страна на Светката здравствена организација за заштита на животните и позитивни законски прописи во Република С. Македонија, единствено е можен хуманиот начин на третирање на овие животни.

Хуманиот третман подразбира згрижување, третман и заштита на животните, но и заштита на безбедноста и здравјето на граѓаните во општината.

Општина Берово се соочува со се поизразениот проблем со кучињата скитници кои претставуваат опасност за населението и даваат лоша слика за градот и населените места.

Со Цел за разрешување на проблемот со кучињата скитници во општина Берово превземени се одредени активности од страна на Локалната самоуправа. Изработен е повеќегодишен План за контрола на популацијата на бездомни кучиња на територијата на Општина Берово.

Активности

Ангажирање на стручна ветринарна фирма за заловување, превоз, третирање и враќање во реон на заловување на кучиња скитници и други нерегистрирани кучиња на територијата на општина Берово.

Законски предвиден третман на заловените кучиња се состои од

1. Лабораториско испитување за заразна болест **Лајшманиоза**
2. Овариохистеректомија (**стерилизација**) на кучиња - женки
3. Орхиектомија (**кастрација**) на кучиња - машки
4. Идентификација и регистрација - **обележување со микрочип и ушни маркички** со изработка на досие
5. **Вакцинација против Беснило и дехелментизација** со средство кое делува против ехинококоза (антипаразитски третман)
6. **Еутаназија** со транспорт до определено место на депонија

- **Заловување и чување на регистрираните и нерегистрираните кучиња**
- **Лабораториско испитување за заразна болест Лајшманиоза**

- Овариохистеректомија (стерилизација) на кучиња - женки
- Орхиектомија (кастрација) на кучиња - машки
- Идентификација и регистрација - обележување со микрочип и ушни маркички со изработка на досие
- Идентификација и регистрација - обележување со микрочип и ушни маркички со изработка на досие (микрочип обезбеден од општина Берово преку донација од АХВ)
- Вакцинација против Беснило и дехелментизација со средство кое делува против ехинококоза (антипаразитски третман) – антипаразитски третман.
- Еутаназија со транспорт до определено место на депонија

За тековно и нормално функционирање на програмата за третирање на кучињата скитници во 2023 година и нивен медицински третман потребно е да се одредат активности и финансиски средства за реализација на истите како што следи:

Финансиски план за реализација на програмата

Потребни средства за реализација на предвидените активности за третирање на 50 кучиња:

1. Заловување и чување на регистрираните и нерегистрираните кучиња
50 кучиња x 12 дена чување во стационар = 600 денови x 250 денари = **150.000,00 ден.**
2. Лабараториско испитување за заразна болест Лајшманиоза
50 кучиња x 800 денари = **40.000,00 ден.**
3. Овариохистеректомија (стерилизација) на кучиња – женки
35 кучиња x 3 000 денари = **105.000,00 ден.**
4. Орхиектомија (кастрација) на кучиња – машки
10 кучиња x 2 400 денари = **24.000,00 ден.**
5. Идентификација и регистрација - обележување со микрочип и ушни маркички со изработка на досие
45 кучиња x 1 000 денари = **45.000,00 ден.**
6. Вакцинација против Беснило и дехелментизација со средство кое делува против ехинококоза (антипаразитски третман)
45 кучиња x 600 денари = **27.000,00 ден.**
7. Еутаназија со транспорт до определено место на депонија
5 кучиња x 2 400 денари = **12.000,00 ден.**
8. Транспорт (превоз) од прифатилиште до место на заловување и обратно.
(Едно доаѓање во Берово заради заловување, превоз до прифатилиште или враќање по третирање)
10 x 2 400 денари = **24.000,00 ден.**

Предвидените финансиски средства за секоја активност пооделно се средна вредност од досегашните понудени и спроведени јавни набавки од последните 3 години.

Согласно Планот за јавни набавки на Општина Берово за 2023 со бр. Оваа програма ќе започне да се спроведува од месец Февруари 2023 година.

Средствата се предвидуваат во програмата за комунални дејности, ставка **Ј8**

Вкупно потребни средства за реализација на програмата:

1.	Заловување и чување на кучиња	= 150.000,00 ден.
2.	Испитување на Лајшманиоза	= 40.000,00 ден.
3.	Стерилизација на кучиња – женки	= 105.000,00 ден.
4.	Кастрација на кучиња – машки	= 24.000,00 ден.
5.	Идентификација и регистрација	= 45.000,00 ден.
6.	Вакцинација и дехелментизација	= 27.000,00 ден.
7.	Еутаназија	= 12.000,00 ден.
8.	Транспорт	= 24.000,00 ден.
	Вкупно:	= 427.000,00 ден.
	ДДВ	= 76.860,00 ден.

Ставка 18 - ВКУПНО = 503.860,00 денари

Фактичката вредност на извршената услуга ќе се утврдува периодично во присуство на претставник од Локалната самоуправа и избраната фирма согласно единичните цени кои се дадени во Програмата и бројот на кучињата кои се третирали.

Оваа Програма влегува во сила на денот на донесувањето, и истата ќе биде објавена во „Службен Гласник“, на Општина Берово.

Бр.09-4013/1
15.11.2022 година
Берово

СОВЕТ НА ОПШТИНА БЕРОВО
ПРЕТСЕДАТЕЛ
с.р.МАРИЈА БУРОВСКА